

आकाशवाणी

खबरां विकास शर्मा कोला।

Morning Dogri (NSD) National News Bulletin 17-10-2024

1. भारतीय जनता पार्टी नायब सिंह सैनी अज्ज उप्परोतली दूई बारी हरियाणा दे मुखमंत्रि दे रूपै च सगंध चुक्कगंन।
2. प्रधानमंत्री नरेन्द्र मोदी होर अज्ज चंडीगढ़, एनडीए दे मुखमंत्रिं ते उपमुखमंत्रिं दे सम्मेलन दी अध्यक्षता करगंन।
3. प्रधानमंत्री नरेन्द्र मोदी होर अज्ज नमीं दिल्ली च अंतर्राष्ट्रीय अधिधम्म दिवस ते पाली भाषा गी शास्त्रीय भाषा दे रूप च मानता थहोने दे सिलसिले च आयोजित इक समारोह च शिरकत करगंन।
4. राष्ट्रपति द्रौपदी मुर्मू होरें मॉरोटानिया दे राष्ट्रपति मोहम्मद ऑलद गजुआनी हुंदे नै दपक्खी बैठक लाई ते इक मंत्री सतह दी गल्लबात च बी हिस्सा लैता।
5. भारत नै इक बारी परतियै आखेआ ऐ जे कनाडा आस्सेआ लाए गेदे आरोप दा कोई सबूत नेई दित्ता गोआ। कनाडा दे प्रधानमंत्री लस्टिन ट्रूडो नै मन्नेआ ऐ जे इनें आरोपें दे समर्थन च उंदे कश कोई सबूत नेई ऐन।
6. सैफ महिला फुटबाल चैंपियनशिप दे इक मकाबले च भारत ते पाकिस्तान दियां टीमां आमने सामने होंगन।

<><><><><><><><>

Haryana Oath

भारतीय जनता पार्टी नेता नायब सिंह सैनी उप्परोतली दूई बारी अज्ज हरियाणा दे मुखमंत्रि दे तौरा पर सगंध चुक्कगंन। शपथ ग्रहण समारोह पंचकूला दे शालीमार ग्राउंड च आयोजित कीता जाग जेह्दे च प्रधानमंत्री नरेन्द्र मोदी होर बी शामिल होंगन। एह्दे शा पैहले क लनायब सिंह होरें राज्यपाल बडारू दत्तात्रेय हुंदे नै मलाटी कीती ते बीजेपी विधायक दल दा नेता चुनने परैत राज्य च सरकार बनाने दा दावा पेश कीता। मुखमंत्रि दा औहदा साम्बने जा'रदे नायब सिंह सैनी होरें आखेआ ऐ जे राज्य च 24 जहार सरकारी नौकरिएं लेई लैते गेदे भथी मतेयानें दे नतीजे अज्ज

घोषत कीते जांगन। उनें आखेआ जे हरियाणा लोक सेवा आयोग ते हरियाणा कर्मचारी ताल आयोग आस्सेआ चुने गोदे इनें मेदवारें गी करैक्टर सर्टिफिकेट जमा कराने लेई बाद्धू समा दित्ता जा'रदा ऐ।

<><><><><><>

Maharashtra Election

तोआई महाराष्ट्र च बी चुनां दियां तरीकां घोषत हाने दे बाद चुनावी सरगर्मियां ते होई गेदियां न। उत्थें चुनां अधिकारी देयाली कोला पैहले सियासी पार्टिएं मेदवारें ते उंदे समर्थकें-कार्यकर्ताएं आस्सेआ दित्ते जा'रदे गिफटें-तोहफें पर नेडमी तक्क रखा करदे न। कनून नाफज करने आलिएं अजेंसिएं गी इस चाल्ली दे मामले पर नजर रखने दे सख्त निर्देश दित्ते गोदे न। महाराष्ट्र दे मुख् चुनां अधिकारी एस.चोक लिंगम होरें दस्सेआ ऐ जे इक मेदवार चुनां दे दरान बद्ध कोला बद्ध 40 लक्ख रपे खर्च करी सकदा ऐ, जेह्दे च नामांकन दाखल करने कोला पैहले चारीदी गेदी चुनां सामग्री बी शामिल ऐ।

<><><><><><>

PM-NDA CMs

प्रधानमंत्री नरेन्द्र मोदी होर अज्ज चंडीगढ़ च एनडीए दे मुख्मंत्रिएं ते उपमुख्मंत्रिएं दे सम्मेलन दी अध्यक्षता करगंन। बैठका च बीजेपी दे राष्ट्रीय अध्यक्ष जे.पी.नड्डा, रक्षा मंत्री राजनाथ सिंह ते गृहमंत्री अमित शाह होर बी मजूद रौंहगन। इक पार्टी प्रवक्ता नै जानकारी दित्ती ऐ जे एह सम्मेलन हरियाणा दे मुख्मंत्री शापथ ग्रेहण समारोह दे तुरत मगरा शरू होग, जेह्दे च दस्सेआ जा'रदा ऐ जे राष्ट्रीय विकास सरबंधी मुद्दें पर सलाह सूत्र कीता जाग। इस मौके "संविधान दा अमृत सरोवर" महोत्सव दे आयोजन बारे बी चर्चा कीती जाग। इसलै बीजेपी दे 13 मुख्मंत्री ते 16 उपमुख्मंत्री ऐन।

<><><><><><>

PM-Languages

प्रधानमंत्री नरेन्द्र मोदी होर अज्ज नमीं दिल्ली च अंतर्राष्ट्रीय अभिधम्म दिवस ते पाली गी शास्त्रीय भाषा दे तौरा पर मानता देने दे सरबंधा च आयोजित इक समारोह च शामिल होंगन। अंतर्राष्ट्रीय बौद्ध परिसंघ इस कार्यक्रम दा आयोजन संस्कृति मंत्रालय दे सैहयोग कन्नै करा'रदा ऐ। प्रधानमंत्री अभिधम्म दिवस, पाली भाषा दे महत्व ते बौद्ध धर्म दी सगोसार विरासत गी संरक्षत ते प्रोत्साहित करने दे सरकार दे चला'रदे जतनें पर अपने बचार सांझे करगंन। संसदीय ते अल्पसंख्यक कार्य मंत्री

Trudo-Statement

कनाडा दे प्रधानमंत्री जस्टिन ट्रूडो होरें मन्नेआ ऐ जे जिसलै उंदी सरकार नै शुरु च भारत पर खालीस्तानी आतंकवादी हरदीव सिंह निज्जर दी हत्या च शामिल हाने दा आरोप लाया हा, उसले उंदे कश कोई निगगर सबूत नेई हे। विदेशी दखल जांच दे दरान ट्रूडो होरें इस गल्लै दा खुराला कीता जे एह आरोप खुफिया जानकारी पर आधारित हा, कुसै ठोस जानकारी दा सबूतों दी बिनाह पर नेई।

<><><><><><>

Valmiki Jayanti

मुख्य भरै च अज्ज वालमिकी जयंति मनाई जा'रदी ऐ। इसी रामायण दे रचना करने आले महर्षि वालमिकी हुंदे जनम दिवस दे रूपै च मनाया जा'रदा ऐ। रामायण दे रचयिता महर्षि वालमिकी होर आहद कवि जां सुस्कृत भाषा दे पैहले हिव दे रूपै च बी सम्मानित न। वाल्मीकि समुदाय दे लोक उनंगी ईश्वर दा संदेशवाहक मन्नेदे न ते उंदे प्रकाश पर्व गी श्रद्धा भावना ते जोश कन्नै मनांदे न। इस मौके पर मुख्य भरै च केई आयोजत कीते जा'रदे न। मुख्ये दे केई हिस्से च कल इस सिलसिले च शोभा यात्रा बी कडिडयां गोइयां।

<><><><><><>

Saif Women

सैफ महिला फुटबाल चैंपियनशिप 2024 दे अपने पैहले मैच च भारत दा मकाबला पाकिस्तान कन्नै होग। एह मैच नेपाल दी राजधानी काठमांडू च भारतीय समें मताबक संजा सवा 5 बजे शुरु होग। पाकिस्तान ते सैफ दे मजूदा चैंपियन बंगलादेश कन्नै भारत गुप-ए च ऐ जिसलै जे गुप-बी च मेजबान नेपाल, भूटान, मालदीव ते श्रीलंका शामिल न। सब्बै मैच काठमांडू दे दशरथ रंगाशाला स्टेडियम च खेड्डे जा'रदे न। फाइनल इस म्हीने दी 30 तरीक गी होग।

<><><><><><>

Denmark

डेनमार्क ओपन बैडमिंटन चअज्ज भारत दी औलंपिक मैडल जित्ती चुकी दी पी.वी.सिंधु दा मकाबला चीन दा हान य् कन्नै होग। इस चैंपियनशिप दे महिलाएं दे सिंगल्स प्री-क्वार्टर फाइनल दा एह मकाबला भारतीय समें दे मताबक दपैहरी इक बज्जियै 50 मिंटे पर शुरु होग। शुरुआती मैच च सिंधु दा मकाबला ताइपे दी पाई यू पो कन्नै होना हा, पर पो मैच दे दरान गै मकाबले शा हटी गई ही।

